



## Ad Wënd na n yiisa ned mam poorẽ rämbẽ wã, bõn-naandsã taoore, yikrã raarã

Yii a Abdullaah [bn Amr [bn Aass nengẽ -Wënd yard be b yیبã yĩnga- a yeelame: Wënd Tën-tuuma, Wënd puusg la A tulgr be a yĩnga, yeelame : « Ad Wënd na n yiisa ned mam poorẽ rämbẽ wã, bõn-naandsã taoore, yikrã raarã, n yedg a tuum seb pis-wae la a wae, sebr fãa gilli, a yaa nif gesg tekẽ, rẽ poorẽ ti Wënd yeel-a : fo kusda bümb tuum-käensã pugẽ baa fuu bu ? Rẽ yĩnga Ma malegs nins sën yaa gũusdbã, n yaa gulldbã b wẽga foom bu ? T'a yeele : « ayoo ! M Soaba Wënde » ti Wënd yeel-a : « rẽ yĩnga fo tara padang bu ? » T'a yeele : « ayoo ! M Soaba Wënde » Ti Wënd yeel-a « ad fo tara tuum sõng Tõnd nengẽ, ad wëgb ka be fo zug ründa ye » ti b yiis seb bila ti gulsa a pugẽ, Ashadu Anlaa'ilaa illallah, wa ashadu anna Muhammadan abduhuu wa Rasuuluhuu (m maan kaset ti soab sën na n tũ n tulg ka be rënda Wënde, m leb n maana kaset t'a Mohammad yaa Wënd yamba n leb n yaa A Tën-tuuma) ti Wënd yeele : « wa ne fo tuuma » ti nedã yeele : « seb-kängã na n maana böe ne seb-käensã fãa gilli ? » Ti Wënd yeel-a : « ad foom, b ka na n wëg-f ye » [Nabiyaamã yeelame] ti b rik tuum wënsã sebrã n ning kireng a yembre, la b rik sebrã n ning kireng a to wã, ti sebrã sën ningẽ wã zisge, ti sebã sëege, rënd bümb baa fuu ka be sën na n zisg n naag Wënd yuurã ye ».

[Naşun Şahuhun (Gom-sikdem sën manege)] [A At-tirmiiziy la a [bn Maağa n togs-a]

Nabiyaamã, Wënd puusg la A tulgr be a yĩnga, koo kibar hadiisã pugẽ, ti Wënd na n yãka neda A yembsã suka, yikr raarã, n bool-a n na n geel a tuumã, rënd b na n paæla seb pis-wae la a wae, sën yaa yẽ tuum wënsã sebã, yẽ sën da maan tuum ning dũni wã, sebr fãa woglem a yaa wala nifr gesg tekẽ, Rẽ poorẽ ti Wënde, A Naam yu wagell n zẽke, yeel-a : fo kusda bümb tuum-käensã pugẽ baa fuu bu ? Rẽ yĩnga Mam malegs nins sën yaa gũusdbã, n yaa gulldbã b wẽga foom bu ? T'a yeele : « ayoo ! M Soaba Wënde » ti Wënde, yeel-a -A naam yu agelle-: rẽ yĩnga fo tara padanga, ti fo na n padame ne bümb ning fo sën maan tuum ning dũni wã pugẽ wã? Tõe ti f yĩmame, maa f tudgame, maa yaa zulem, Ti neda yeele, ayoo ! M Soaba Wënde, mam ka tar padang ye. Ti Wënd yeele, A Naam yu wagell n zẽke: « ad fo tara Tõnd nengẽ tuum sõngo, b ka na n wëg foom ründa ye. Nabiyaamã yeelame : « ti b yiis seb bila ti gulsa a pugẽ Ashadu Anlaa'ilaa illallah, wa ashadu anna Muhammadan abduhuu wa Rasuuluhuu (m maan kaset ti soab sën na n tũ n tulg ka be rënda Wënde, m leb n maana kaset t'a Mohammad yaa Wënd yamba, n leb n yaa A Tën-tuuma. ti Wënd yeele, A Naam yu wagell n zẽke : « wa ne fo tuuma » ti nedã yeele, n maand yel-solemde : «m Soaba Wënde ! Seb-kängã na n maana böe ne seb-käensã fãa gilli?! Ti Wënd yeel-a : « ad foom, b ka na n wëg-f lae » [ Nabiyaama yeelame]: ti b rik tuum wënsã sebrã n ning kireng a yembre, la b rik sebrã n ning kireng a to, ti tuum wënsã sën be ziiig ningã lebg faaga, n zëk yĩngri, ti sebrã sën ningẽ wã zisge, ti Wënd yaaf neda.

النجاة الخيرية  
ALNAJAT CHARITY

